



విరాళం అందిస్తున్న మర్కాముల సర్పంచ్ పరశురాములు

### దుర్గామాత ఆలయానికి విరాళం అందజేత

బచ్చన్నపేట, డిసెంబర్ 2 : మండలంలోని బండనాగరం గ్రామంలో నిర్మిస్తున్న దుర్గామాత ఆలయానికి సిద్దిపేట జిల్లా మద్దూరు మండలం మర్కాముల సర్పంచ్ సుందరగిరి పరశురాములు శనివారం రూ.10వేలు విరాళం అందించారు. అదే గ్రామానికి చెందిన భీక్షపతి రూ.16వేల విలువ గల బంగారాన్ని విరాళంగా అందించారు. కార్యక్రమంలో సర్పంచ్ శివ రాత్రి కవితారాజనర్సు, గ్రామస్థులు ఆంజనేయులు, రాజనర్సయ్య, కను కయ్య, శ్రీనివాస్, మల్లారెడ్డి పాల్గొన్నారు.

### క్షేత్రపాలకుడికి ఆకు పూజ

పాలకుర్తి, డిసెంబర్ 2 : మండలకేంద్రంలోని పాటిమీద కొలువుదీరిన క్షేత్రపాలకుడు భక్త ఆంజనేయస్వామికి శనివారం ఆకు పూజ పర్వాల శాస్త్రోక్తంగా నిర్వహించారు. కొర్రక మాసంను పురస్కరించుకొని ఆలయ పూజారి గంగు రఘుశర్మ ఆధ్వర్యంలో పూజలు నిర్వహించారు. గణపతి పూజ, పుణ్యహావనం, పంచామృత అభిషేకం, చందన లేపనం, తమలపాకుల పుష్పాలంకరణ హోమం పూర్ణాచారి నిర్వహించారు. దర్శనం అనంతరం భక్తులకు స్వామి వారి తీర్థప్రసాదాలు అందజేశారు. కార్యక్రమంలో భక్తులు పాల్గొన్నారు.



### 'జనగామలో గులాబీ జెండా ఎగురడం ఖాయం'

బచ్చన్నపేట, డిసెంబర్ 2 : తెలంగాణ ప్రభుత్వం అమలు చేసిన సంక్షేమ పథకాలను ప్రజలు ఆదరించారని, జనగామ ఎమ్మెల్యేగా పల్లారాజేశ్వర్రెడ్డి గెలుపొందడం తద్యమని మండల ప్రధాన కార్యదర్శి ఫిరోజ్ ధీమా వ్యక్తం చేశారు. శనివారం ఆయన మాట్లాడుతూ ప్రతి ఇంటికీ ప్రభుత్వ పథకం అందించామన్నారు. వారు విజ్ఞతతో మరోసారి కేసీఆర్ ప్రభుత్వాన్ని బలపరిచారన్న నమ్మకాన్ని ఆయన వ్యక్తం చేశారు. నేడు సంబూలకు అందరూ రెడీగా ఉండాలని ఆయన పిలుపునిచ్చారు. ఆయన వెంట ఎంపీటీసీ అరుణాఅయ్యయ్య, మాజీ సర్పంచ్ కాంసాని మమతామహేందర్ రెడ్డి, సీనియర్ నాయకులు గూడ సిద్ధారెడ్డి, జాకబ్ కిష్టయ్య, తుప్పటి భాస్కర్, బాలకృష్ణ, శ్రీనివాస్, సిద్ధార్థ పాల్గొన్నారు.

### 'నేడు మండల వ్యాప్తంగా 144 సెక్షన్ అమలు'

జఫర్గఢ్, డిసెంబర్ 2 : శాసనసభ ఎన్నికల కొంటింగ్ జరుగుతున్న సందర్భంగా నేడు (ఆదివారం) మండల పరిధిలోని అన్ని గ్రామాల్లో 144 సెక్షన్ అమలులో ఉంటుందని ఎస్పీ మహేందర్ తెలిపారు. జఫర్గఢ్ రాజాలో శనివారం ఆయన విలేజ్ లతో మాట్లాడుతూ రాష్ట్ర ఎన్నికల కమిషన్ ఆదేశాల మేరకు మండల పరిధిలో ఆదివారం ఎలాంటి ర్యాళీలు, సమావేశాలు, డీజే సౌండ్లు, పటాలు పేల్చడం లాంటివి నిషేధించినట్లు తెలిపారు. కొంటింగ్ పూర్తి అయిన 24 గంటల తర్వాత అనుమతి తీసుకుని రాజకీయ పార్టీల శ్రేణులు సంబూలు చేసుకోవచ్చని మహేందర్ తెలిపారు.



మాట్లాడుతున్న ఎస్పీ మహేందర్



పోలీసు స్టేషన్ లో ఫిర్యాదు చేసేందుకు వచ్చిన రైతులు

### పీఎస్ఎస్ వైస్ చైర్మన్ పై చర్యలు తీసుకోవాలి

పీఎస్ఎస్ రైతుల ఫిర్యాదు  
రఘునాథపల్లి, డిసెంబర్ 2 : మండలంలోని కుసుంభాయతండాకు చెందిన పీఎస్ఎస్ వైస్ చైర్మన్ మూడు ధర్మ రైతులను తూకంలో మోసం చేస్తున్నాడని, అతనిపై శాఖాపరమైన చర్యలు తీసుకోవాలని కోరుతూ శనివారం స్థానిక పోలీసు స్టేషన్ లో రైతులు ఫిర్యాదు చేశారు. ఈ సందర్భంగా పలువురు రైతులు మాట్లాడుతూ ధర్మ గత మూడేళ్లుగా పీఎస్ఎస్ ఆధ్వర్యంలో పరిధాస్యం కొనుగోలు చేస్తున్నాడు. బస్సుకు 41కిలోలు మాత్రమే తూకం వేయాలి ఉండగా,

దీనికి విరుద్ధంగా మరో మూడు కిలోలు అదనంగా తూకం వేస్తూ రైతులను మోసం చేసి డబ్బులు దండకున్నట్లు ఫిర్యాదులో పేర్కొన్నట్లు రైతులు తెలిపారు. ఇదే విషయమై ధర్మాను నిలదీసి కక్ష సాధింపు చర్యలకు పాల్పడకున్నాడని ఆవేదన వ్యక్తం చేశారు. మూడేళ్లుగా సుమారు రూ.40లక్షలు అక్రమంగా సంపాదించాడని తెలిపారు. ఉన్నతాధికారులు, పోలీసులు స్పందించి రైతులకు న్యాయం చేయాలని వారు కోరారు. ఫిర్యాదు చేసిన వారిలో కుసుంభాయి తండా, వేపలగడ్డతండా రైతులు ఉన్నారు.



చలువ పందిళ్ల కింద భక్తుల సందడి



జీడికల్ ఆలయం వద్ద పూజలు చేస్తున్న అర్చకులు, పాల్గొన్న భక్తులు

# ఘనంగా దివ్య విమాన రథోత్సవం

- కొనసాగుతున్న జీడికల్ జాతర
- భారీగా తరలివచ్చిన భక్తులు

లింగాలఘనపురం, డిసెంబర్ 2 : మండలంలోని జీడికల్ బ్రహ్మోత్సవాలలో భాగంగా శనివారం జాతర కొనసాగింది. ఈ ఉత్సవాలలో కీలకమైన దివ్య విమాన రథోత్సవాన్ని ఘనంగా నిర్వహించారు. ఆలయంలో నిత్యహావనం, ద్వారాతోరణపూజ, ఆరగింపు తీర్థగోష్ఠి, సాయంత్రం నిత్యాహావనం చేపట్టారు. గర్భగుడి ఎదుట దివ్యవిమాన రథాన్ని తీసుకొచ్చి సుందరంగా అలంకరించారు. రంగు రంగుల విద్యుద్దీపాల తోరణాలను ఏర్పాటు చేయడంతో దివ్యవిమాన రథానికి కొత్త శోభ కొట్టొచ్చినట్లు కనిపించింది. ఆలయంలోని సీతాదేవి, శ్రీరామచంద్రస్వామి, లక్ష్మణమూర్తి, ఆంజనేయస్వామి విగ్రహాలను పూజారులు మేళతాళాలకు అనుగుణంగా నృత్యం చేస్తూ, చేతులపై



ఆలయంలో పూజలు చేస్తున్న భక్తులు

మోసుకొస్తూ దివ్యవిమాన రథంపైకి చేరారు. రథం ఎదుట బలి హోమం నిర్వహించి, భక్తులు తాళ్లతో లాగుతుండగా, రథయాత్ర మాడ వీధిగుండా అంగడి బజారు వరకు వెళ్లి తిరుగు ప్రయాణంలో అంగడి బజారునుంచి మాడవీధుల గుండా ఆలయం గర్భగుడి ఎదుట వరకు కొనసాగింది. రథంపై ఉన్న విగ్రహాలను మేళతాళాల మధ్య పూజారులు చేతులపై మోస్తూ, నృత్యం చేస్తూ యధాస్థానంలో విగ్రహాలను చేరారు. అనంతరం ఆరగింపు తీర్థ గోష్ఠితో కార్యక్రమాలు ముగిశాయి. కార్యక్రమంలో పూజారులు భార్యవాచార్యులు, మురళీకృష్ణమహార్యులు, రాఘవాచార్యులు, ఆచార్యవర్మిష్, బుచ్చయ్యశర్మ, ఈవో శేషుభారతి, సిబ్బంది కేకే రాములు, భరతకుమార్, మల్లేశ తదితరులు పాల్గొన్నారు.

## మంత్రి దయాకర్ రావు గెలుపు ఖాయం

బీఆర్ఎస్ మండల అధ్యక్షుడు దయాకర్  
చేశారని, ఆదివారం జరిగి లెక్కింపులో దయస్పరు విజయం అనంతరం  
దేవరప్పల, నవంబర్ 2 : పాలకుర్తి గడ్డపై దయాకర్ రావుకు తిరుగులేదని, ఆయన గెలుపు ఖాయమైందని బీఆర్ఎస్ నాయకులు తెలిపారు. మండల కేంద్రంలోని పార్టీ కార్యాలయంలో శనివారం పార్టీ మండల అధ్యక్షుడు తీగల దయాకర్ అధ్యక్షతన జరిగిన సమావేశంలో పలువురు మాట్లాడుతూ పాలకుర్తి నియోజకవర్గంలోని ఇంటింటికీ అందిన సంక్షేమ ఫలాలను చూసి ప్రజలు కారుగుర్తుకు ఓటేశారని అన్నారు. కాంగ్రెస్ పార్టీ గెలుస్తుందనే తప్పుడు ప్రచారాన్ని  
వారి కే తెలుస్తుందన్నారు. సోషల్ మీడియాలో వస్తున్న తప్పుడు పోస్టులను నమ్ముద్దన్నారు. గులాబీ జెండా ఎగురవేయడమే లక్ష్యంగా అహర్నిశలు కష్ట పడ్డ ప్రజా కార్యకర్తకు పార్టీ పక్షాన కృతజ్ఞతలు తెలిపారు. కార్యక్రమంలో మండల ఇన్చార్జ్ మనోహర్ రావు, మండల నాయకులు పల్లె సుందర్ రాంరెడ్డి, బస్సు మల్లేశ్, చింత రవి, కొత్త జలేందర్ రెడ్డి, నక్క రమేశ్, కోతి పద్మ, వంగ అర్జున్, కోతి ప్రవీణ్, బానోత్ నవీనాయక్, శీల తిరుమలేశ్ ఉన్నారు.



పార్టీ కార్యాలయంలో మాట్లాడుతున్న తీగల దయాకర్

### జఫర్గఢ్ లో 89.39 శాతం పోలింగ్ నమోదు

జఫర్గఢ్, డిసెంబర్ 1 : మండలంలోని 18 గ్రామాల పరిధిలో గురువారం జరిగిన శాసనసభ ఎన్నికల పోలింగ్ ప్రశాంతంగా ముగిసింది. మండలంలోని ఆయా గ్రామాల పరిధిలో 41 పోలింగ్ కేంద్రాలను అధికారులు ఏర్పాటు చేశారు. మండలంలో మొత్తం ఓట్లు 36,933 కాగా పోలైన ఓట్లు 33,067. వీరిలో పురుషుల ఓట్లు 16,750, మహిళల ఓట్లు 16,317. పోలింగ్ శాతం 89.39 గా నమోదైనట్లు అధికారులు తెలిపారు. గ్రామాల వారీగా పోలైన ఓట్ల వివరాలు ఇలా ఉన్నాయి.. మండలంలోని తమ్మడపల్లి (జి)లో మొత్తం ఓట్లు 2302. పోలైన ఓట్లు 1990. తిమ్మాపూర్ లో 804కు 711, కూనూరులో 2916కు 2502, ముగ్గులకొండలో 933కు 792, ఒబులాపూర్ లో 1252కు 1077, పాపల్లిలో 581కి 509, తమ్మడపల్లి (బి)లో 1680కి 1368, నూరారంలో 1239కి 1143, తీగరంలో 1648కి 1360, తిమ్మంపేటలో 2202కు 1930, ఉప్పగల్లిలో 3853కు 3154, హిమ్మత్ నగర్ లో 1979కి 1754, సాగరంలో 1717కు 1445, తిడుగులో 1309కి 1160, కోనాయివలంలో 1344కు 1202, రేగడితండాలో 1071కి 932, రఘునాథపల్లిలో 1642కు 1388, జఫర్గఢ్ లో మొత్తం ఓట్లు 4514 కాగా 3685 ఓట్లు పోలైనట్లు అధికారులు తెలిపారు. పోలింగ్ ప్రశాంతంగా జరిగేలా సహకరించిన మండల ప్రజా ప్రతినిధులు, అధికారులు, ఓటర్లు, ప్రజలకు మండల ఎన్నికల అధికారి, తహసీల్దార్ ఆంజనేయులు, ఎస్పీ మహేందర్ కృతజ్ఞతలు తెలిపారు.



ప్రేమలతారెడ్డిని ఓదారుస్తున్న పల్లె రాజేశ్వరరెడ్డి

### ప్రేమలతారెడ్డికి పతి వియోగం

చీబోడూర్ లో అబ్బిరెడ్డి మృతదేహాన్ని సందర్శించిన ప్రముఖులు  
నివాళులర్పించిన బీఆర్ఎస్ అభ్యర్థి పల్లె రాజేశ్వరరెడ్డి  
జనగామ రూరల్, డిసెంబర్ 2 : బీఆర్ఎస్ నాయకురాలు, జనగామ 18వార్డు కౌన్సిలర్ గాడిపల్లి ప్రేమలతారెడ్డి భర్త అబ్బిరెడ్డి (75) అనారోగ్యంతో చికిత్స పొందుతూ శనివారం మృతి చెందాడు. విషయం తెలుసుకున్న బీఆర్ఎస్ ఎమ్మెల్యే అభ్యర్థి పల్లె రాజేశ్వరరెడ్డి అబ్బిరెడ్డి మృతదేహాన్ని సందర్శించారు. పూలమాల వేసి నివాళులర్పించారు. అనంతరం ప్రేమలతారెడ్డి కుటుంబ సభ్యులను పరామర్శించి మృతికి గల కారణాలు అడిగి తెలుసుకున్నారు. ప్రేమలతారెడ్డిని ఓదార్చి డైర్యం చెప్పారు. మార్కెట్ చైర్మన్ బాలె సిద్దిలింగం, రైతుబంధు సమితి జిల్లా అధ్యక్షుడు ఇర్ల రమణారెడ్డి, జడ్పీటీసీ నిమ్మతి దీపిక్, మున్సిపల్ చైర్మన్ పోకల జమున, నాయకులు బక్క నాగరాజు, బండ యాదగిరిరెడ్డి, సుగుణాకర్ రాజు, కొత్త దీపకరెడ్డి, ఒంటేరు శ్రీనివాసరెడ్డి, పోకల లింగయ్య, కొన్నిర్ల, పలు గ్రామాల సర్పంచులు, ఎంపీటీసీలు, గ్రామ నాయకులు అబ్బిరెడ్డి మృతదేహాన్ని సందర్శించి నివాళులర్పించారు.

### మృతురాలి కుటుంబాన్ని పరామర్శించిన కడియం

రఘునాథపల్లి, డిసెంబర్ 2 : మండలంలోని జీబీ తండా సర్పంచ్ బానోత్ వెంకట్ నాయక్ భార్య లక్ష్మి (58) శనివారం గుండెపోతుతో మృతి చెందింది. విషయం తెలుసుకున్న ఎమ్మెల్యే కడియం శ్రీవారి గ్రామానికి చేరుకొని మృతదేహంపై పూలమాల వేసి కుటుంబసభ్యులను పరామర్శించారు. అనంతరం కడియం మాట్లాడుతూ సర్పంచ్ భార్య మృతి చెందడం బాధాకరమని, ఆమె ఆత్మశాంతి చేకూరాలని దేవున్ని ప్రార్థిస్తున్నట్లు తెలిపారు. పరామర్శించిన వారిలో జడ్పీటీసీ బొల్లం అజయ్, బీఆర్ఎస్ మండల అధ్యక్షుడు వారాల రమేషయాదవ్, రైతుబంధు సమితి జిల్లా సభ్యులు మారుజోడు రాంబాబు, సర్పంచుల ఫోరం జిల్లా అధ్యక్షుడు పోకల శివకుమార్, మాజీ వైస్ ఎంపీటీసీ మల్లపూర్ లక్ష్మయ్య, జీరిపోతుల మహేందర్, తాళ్లపల్లి వెంకటస్వామి, హుస్సేన్, బీఆర్ఎస్ నాయకులు పాల్గొన్నారు.



నివాళులర్పిస్తున్న ఎమ్మెల్యే కడియం శ్రీవారి